

# మతి తప్పిన ఆఫీకా ఏనుగు!

కె. వి. రమణ

మధ్య ప్రదేశ్ అడవులన్నిటినీ మించగల కీకారణ్య ప్రాంతమది. సన్నని తారు రోడ్డు పొడవాటి నల్ల త్రాచులా వుంది. జాతీయ రహదారిని ఆరణ్యంతో కలిపే పిల్లమార్గమది. అడవి జంతువులు పట్టపగలే ఆ మార్గం మీద వెలాపచ్చీసుగా తిరుగుతూ వుంటాయి. దారి పొడవునా రాక్షసుల్లా నిలిచివుండే బ్రహ్మాండమయిన వృక్షాలు ఆ రహదారికి అహర్నిశలూ చల్లని నీడను ప్రసాదిస్తూ వుంటాయి.

కన్ను పొడుచుకున్నా కానరాని ఆమావాస్య రాత్రులవి. క్రూరమృగాల ఆరుపులు అడపాదడపా కర్ణ కఠోరంగా వినవస్తున్నాయి.

రోడ్డుకి ఎడంగా ఆగివుందొక జీపు. నీరింగు ఏలుమీద ఛాతీ ఆనించి గడ్డాన్ని చేతులమీద వుంచి తడేకంగా ముందుకు చూస్తున్నాడు మంగల్ సేన్. చూసి చూసి కళ్ళు నొప్పులు పెడుతున్నాయి. చీకటి తప్ప మరేదీ

లేదు ఎదురుగా, చిరగా కళ్ళు నలుముకొని వాచీకేసి చూశాడు. రేడియో డయిల్ పన్నెండు చూపిస్తోంది. సీటుమీద పడిగాపులు కాస్తున్న విస్కీ బాటిలోని ఎలి గడగడ తాగేసాడు మంగల్ నేన్, బుడ్డి ఖాళీ! పక్కకు విసిరికొట్టాడు.

కోడుమీద దూరాన లెటు వెలుగుతూ ముందుకొస్తున్నాయి. చటుక్కున ముందుకు వంగాడు మంగల్, లెటు మూడుసారు వెలుగుతూ ఆరాయి, వెలట్ కారది.

“అరేయ్!” వుషారుగా అరిచాడు మంగల్. జీపు బెనక కూర్చున్న మంగల్ అనుచరలు నలుగురూ ఒకేసారి “జీ! సర్కార్” అన్నారు.

“వెలట్ వచ్చేస్తోంది, సిద్ధంగా వుండండి” అన్నాడు మంగల్, అనుచరులు నలుగురూ చాడావుడిగా జీపు దిగారు.

రయ్యిన వస్తూ జీపు దాటి కోడ్డు ప్రక్క అగింది కారు, కారులోనుండి దిగారిదరు, వారిలో ఒకడు పరుగున వచ్చి మంగల్ కి సెల్యూట్ చేస్తూ “లారీ వస్తోంది సర్కార్” అన్నాడు వినయంగా.

“అచ్చా! ముందు కోడ్డు బ్రాక్ చేయండి” కేకేసాడు మంగల్, మంగల్ అనుచరులు కోడ్డుకి అడ్డంగా పెద్ద బండరాళ్ళను వొర్లించసాగారు, దూరంగా లెటు వెలుతురు ప్రత్యక్షమయింది.

“లారీలో ఎందరున్నారు?” కారులో వచ్చినవాణ్ణి ప్రశ్నించాడు మంగల్.

“ఇద్దరే సర్కార్.”

“అచ్చా! మన పని మరింత సులువన్నమాట.”

“అంతా రెడీ సర్కార్!” కోడ్డుని పూర్తిగా బ్రాక్ చేసి

వచ్చి చెప్పాడొకడు.

“అచ్చా! అంతా జాగ్రత్తగా వినండి. కొందరు యిక్కడే రాళ్ళముందు కాపుకాయండి. ఓ ఇద్దరు బాగా ముందుకుపోయి లారీ ఆగిన వెంటనే వెనకనుండి కవర్ చెయ్యండి. ఎట్టి పరిస్థితిలోనూ తుపాకులు పేల్చవద్దు. తుపాకీ పేలించా? ఏనుగు బెదిరిపోతుంది. వాటిని కేవలం లారీ నిబ్బందిని బెదరగొట్టేందుకే వుపయోగించాలి. అర్థమయిందా?” అనుచరుల మొహాలుచూస్తూ అన్నాడు మంగల్. వారంతా తలలూపారు బుదిగా.

“అచ్చా లారీ వచ్చేసింది. పరుగెత్తండి.”

మంగల్ అనుచరులు తుపాకులు చేతబట్టి వెనక్కి పరుగుతీసారు. లెట్టు క్రమేపీ చేరువయ్యాయి. గోడ్డుకి అడ్డంగా వున్న బండరాళ్ళకు సుమారు యాభై అడుగుల దూరంలో కీచుమనే రోడ్లో ఒక్కసారిగా ఆగిందా భారీ వాహనం.

“డ్రైవర్!” కంచు గంటలా మోగింది మంగల్ కంఠం. అటునుండి యే అలికిడిలేదు. మంగల్ తిరిగి గట్టిగా!

“డ్రైవర్! నే చెప్పేది సరిగా విను. లారీని మా కప్పగించి లాంగిపోండి. కాదంటే మిమ్మల్ని చంపి లారీని స్వాధీనం చేసుకోవలసి వుంటుంది. యే సంగతి చెప్పేందుకు మీకు రెండే నిమిషాలు గడువిస్తున్నాను” అన్నాడు.

లారీ కేలిన్ నుండి ఓ శిరస్సు బయటకు వంగి “అరే భాయ్! లారీలో సామ్మా గిమ్మా లేదు భాయ్! వుత్తా హీనుగా వుంది” అంది గట్టిగా.

“ఆ సంగతి మాకు తెలుసు. మీకిచ్చిన గడువులో

అప్పుడే ఒక నిమిషం గడిచిపోయింది" వాచీ వంక చూస్తూ అన్నాడు మంగల్ హెచ్చరికగా.

లారీ డ్రైవరు, క్లీనరు రెండో నిమిషం గడవకముందే చేతులెత్తి బయటకొచ్చేసారు. మంగల్ మనుషులు వారిద్దరినీ తుపాకులతో కవర్ చేస్తూ వెనక్కి నడిపిస్తున్నారు.

ఈలాగా అదనుచూసి లారీ క్లీనరు మంగల్ అనుచరుడొకణ్ణి ప్రక్కకు తోసి పారిపోయే ప్రయత్నం చేసాడు. అటువంటి సంఘటన వూహించని మంగల్ అనుచరుడు తత్తరపాటులో తుపాకీ పేల్చాడు. అయితే ఆని కాస్తా గురి తప్పి లారీ నుండు ట్రెయిను పేల్చేసింది.

తుపాకీ చప్పుడు, వెనువెంటనే ట్రెయిను పేలిన చప్పుడు కలిసి ఏనుగును బెదరిస్తోంది. ఏనుగు భయంలో చిందులు తొక్కడం అదే సమయంలో ట్రెయిను పేలి బండి ఒక ప్రక్కకు ఒరగడం జరిగి సుమారు వంద అడుగుల పల్లంలాకి దొరికిపోయింది లారీ.

ఈ వాదావుడిలో లారీ డ్రైవరు, క్లీనరు పత్తా లేకుండా చీకట్లో కలిసిపోయారు. ఇదంతా చూసి మంగల్ పిచ్చివాడిలా జుత్తు పీక్కుంటూ

“రాస్కల్, ఇడియట్స్! మిమ్మల్ని నరికి పోగులు పెట్టినా పాపంలేదు. వెళ్ళండి. కిందకుపోయి చూడండి. ఏనుగు తప్పించుకుందా మీ చర్మం వలిచి మాంసాన్ని కాలీమాతకు నైవేద్యం పెడతాను వెళ్ళండి.... వెళ్ళండి” గొంతు నొంగురుపోయేలా ఆరిచాడు మంగల్.

మంగల్ అనుచరులు పడుతూలేనూ పల్లంలాకి దాదాపుగా దోర్లుతూ పోయారు. ఖాళీ లారీ వెక్కిరిస్తూ

అనుపడింది వారికి. ఏనుగు యొక్క దా అయిపులేదు.  
మంగో అనుచరుల మొహాలు నల్లగా మాడిపోయాయి:

2

జీపు దిగి సిగరెట్లు వెలిగించి గట్టిగా ఓ దమ్ము  
లాగాను.

అరుణోదయ కాంతుల మధ్య ఇంద్రభవనాన్ని వించి  
వెలిగిపోతుండా తెల్లని భవంతి. ప్రతాప్ సింగ్ ఆ  
ప్రాంతంలో మకుటం లేని మహారాజు. కొన్ని సంవత్స  
రాల క్రితం వీధుల్లో చిల్లరమలర రౌడీయిజం నడిపిన  
ప్రతాప్ సింగ్ ఇవ్వాలి ఇంతటి ధనవంతుడెలా కాగలిగాడో  
యెవరికీ అంతుపట్టని రహస్యం. ఏనుయితేనేం అతనిప్పు  
డొక ప్రముఖ వజ్రాల వ్యాపారి.

వజ్రాల వ్యాపారిగా ప్రతాప్ సింగ్ తరచూ దేశ  
విదేశాల్లో సంచరిస్తూ విశ్రాంతి లేకుండా వుంటాడు.  
అయితే అతనికి నాలాగే వేట పిచ్చి వుంది. ఏమాత్రం  
వీలుచిక్కినా తుపాకీ చేతబట్టి అడవుల్లో వాలతాడు  
ప్రతాప్. అలా అపుడపుడూ మేమిదరం యే కొండ  
కోసల్లోనో కలిసి వేటనుచ్చుట్లు చెప్పుకునే వాళ్ళం.

“ధాంక్యూ విక్రమ్! కబురు పెట్టగానే వచ్చినందుకు  
చాలా సంతోషం. ప్రయాణంలో బాగా ఆలసినట్లు  
న్నాను. విశ్రాంతి తీసుకోండి. తర్వాత మాట్లాడదాం”  
అన్నాడు ప్రతాప్ నవ్వుతూ నా చేతులు రెండూ ఆప్యాయంగా పట్టుకొని.

నిజమే! రాత్రంతా ఏకబిగిన మధ్యప్రదేశ్ కీకా  
రణ్యాలగుండా ఒంటరిగా జీపు నడుపుకు వచ్చా  
నేమో చాలా బడలికగా వుంది. ప్రతాప్ నా  
కోసమని కేటాయించిన గదిలో దూరి మించ మెక్కాను.

ఆ పదునోవడం తిరిగి మధ్యాహ్నం రెండుగంటల వేళకు లేచాను.

పనివాడు నేను యెప్పుడు లేస్తానో అని యెదురు తేన్నులు చూస్తున్నట్టున్నాడు. వెంటనే వచ్చి “బాబూ! స్నానం తానివ్వండి. భోజనం చల్లారిపోతోంది” అన్నాడు.

భోజనం మాట వినపడడమే తడవు కడుపులో మంటలు విజృంభించాయి. స్నానం అయిందనిపించి తిండి పనిలో పడ్డాను. బ్రేవునుని తేవుతూ సోఫాలో వాలి సిగరెట్ వెలిగిస్తుండగా ప్రతాప్ వచ్చాడు.

ప్రతాప్ వెంట ఓ ఇరవయ్యేళ్ళ యువతి వుంది. తెల్లగా మిసమిసలాడుతూ మెరుపుతీగలా వుంది. ప్రతాప్ ఆ యువతిని నాకు పరిచయంచేనూ!

“విక్రమ్! ఈమీ నా సెక్రటరీ! పేరు సబిత” అన్నాడు. సబిత నవ్వుతూ నాకు నమస్కరించింది.

“బాస్ అపుడప్పుడూ చెబుతుంటారు మీ విషయం. ఒక వేటగాడు మరొక వేటగాణ్ని పొగడడం చాలా అరుదయిన విషయం. ఒక వేళ అదే జరిగితే ఆవతలి వ్యక్తి నిశ్చయంగా గొప్ప వేటగాడన్నమాట. మిమ్మల్ని కలిసి నందుకు నేను చాలా ఆనందపడుతున్నాను” అంది సబిత.

నేను నవ్వుతూ “అంతగా పొగడెయ్యకండి. నీనొక మామూలు వేటగాణ్ని మాత్రమే” అన్నాను.

ప్రతాప్ సింగ్ సంభాషణ మారుస్తూ “విక్రమ్! మనం అసలు విషయానికి వద్దాం. నువ్వు రెడీయే కమా?” అన్నాడు. మానంగా తల వూపాను రెడీయే నన్నట్టు.

“అయితే నా గదికి పోదాం రండి” అంటూ లేచాడు ప్రతాప్. ముగ్గురం ప్రతాప్ గదిలోకి నడిచాం. ప్రతాప్

గది చాలా అధునాతనంగా విలాసవంతంగా వుంది. కేవలం అలంకరణకోసమే కొన్ని లక్షలు ఖర్చయ్యాయంటే అతిశయోక్తి కాదు.

ముగ్గురం కుర్చీల్లో ఆసీనులయ్యాం.

“విక్రమ్! నేను నీకొక ప్రమాదకరమయిన పని ఆప్పగించాలనే ఉద్దేశంతో పిలిపించాను. మొన్న సీలేరు అడవుల్లో నువ్వు నరమాంస భక్షకుణ్ణి ఎదుర్కొని చంపిన సంగతి విన్నాను. కంగ్రాచ్యులేషన్స్. చెప్పాలంటే నేను ప్రస్తుతం నా పనికోసం నిన్ను ఎన్నుకోవడానికి కారణంకూడా అదే. ఆయితే ఇది అంతకు పదిరెట్లు ప్రమాదభరితమయినది....” అంటూ నా మొహంలోకి చూసాడు ప్రతాప్.

నేను చెప్పమన్నట్టు ఉత్సాహంగా ముందుకి వంగడం చూసి, తృప్తిగా నవ్వుతూ తిరిగి చెప్పసాగాడు ప్రతాప్!

“విక్రమ్! నేనీమధ్య వ్యాపారరీత్యా కొన్నాళ్ళు ఆఫ్రికాలో వుండడం తటస్థించింది. అక్కడ నేను ‘హిల్మన్’ అనే ఏనుగును చూసి ముచ్చటపడి కొన్నాను. దానిని ఇక్కడికి పంపే యేర్పాట్లను ఒక ట్రాన్స్ఫోర్టర్ కంపెనీకి అప్పగించి తిన్నగా మనదేశం వచ్చేశాను.

అంతా సవ్యంగా సాగితే ఓ వారం సోదాలకు పూర్వమే హిల్మన్ యిక్కడికి చేరాలి. కానీ దురదృష్టం యేమిటంటే దారిలో ఓ అనూహ్యమయిన ప్రమాదం జరిగి హిల్మన్ ని మోసుకొస్తున్న లారీ అడవిలో బోల్తాపడి హిల్మన్ తప్పించుకుపోయింది. దీనికంతటికీ కారణం అబందిపోటు మంగల్ సేన్! వాడు తన ముఠాతో దారి కాచి హిల్మన్ ను అదృశ్యం చేయాలని చూశాడు.

అయితే అది కాస్తా బెడిసికొట్టి హిల్మన్ యెవరికీ దక్కకుండా పోయింది” నిట్టూర్చాడు ప్రతాప్.

“దాకూ మంగల్ నేనకి ఆ ఆఫ్ఫికర్ ఏనుగుతో పనే మిటి?” ఆశ్చర్యంగా అడిగాన్నేను.

ప్రతాప్ అదోలా నవ్వుతూ “ఏముంది విక్రమ్! కేవలం కోతిపని. అతనికి నేనంటే పడదు. అంతే!” అన్నాడు.

చెప్పాలంటే ఇది కేవలం సరిపెట్టుకోవలసిన సమాధానమే అనిపిస్తోంది నాకు. మంగల్ నేన్ లాంటి బందిపోటు ఎంత విరోధముంటేమాత్రం పనిగట్టుకొని ప్రతాప్ సింగ్ తో ఆటలాడుతూ కూర్చోడు. నిజానికి ఎక్కడో యేదో తిరకాసు వుంది. కొంచెం ఓపికపడితే ఏదో చోట దానంతట అదే బయటపడుతుందనుకొని,

“అచ్చా ప్రతాప్! మనం ఇప్పుడు హిల్మన్ ను బంధించాలి. అంతేకదా?” అన్నాను వుత్సాహంగా.

తల అడ్డంగా వూపాడు ప్రతాప్. “నో విక్రమ్! హిల్మన్ ను సాధ్యమయినంతతొందరలో చంపాలి మనం” అన్నాడు ప్రతాప్ తాపీగా.

“అదేం?” నివ్వెరపోయాన్నేను.

ప్రతాప్ విషాదంగా “హిల్మన్ కు పిచ్చెత్తిపోయింది విక్రమ్! ప్రమాదం జరిగి పల్లంలాకి దొర్లి నప్పుడు హిల్మన్ తలలో యేదో గుచ్చుకుంది. పర్యవసానంగా హిల్మన్ పిచ్చెత్తి అరణ్యవాసుల జీవితాలకు మహమ్మారిగా మారిపోయింది. కారణం ఎవరయితే నీం, యేదయితే నీం దీని కంఠటికీ బాధ్యత వహించవలసింది నేను.

విక్రమ్ యిదీ విషయం. నాకు ఏనుగుల వేటలో అనుభవం లేదు. అడిగాక నేను అడవిలో అడుగుపెట్టిన మరు

క్షణం మంగల్ యేదోలా నన్ను చెబ్బతీయాలని చూస్తాడు. కావాలంటే యెంత డబ్బయినా యిస్తాను. ఆ హిల్మన్ పీడ విరగడయిపోవాలి నాకు” అన్నాడు ప్రతాప్.

ప్రతాప్ విషయం అంతా బాగుంది. కానీ ఆఖరున అతడి మాటల ధోరణి నాకు నచ్చలేదు. నన్ను కేవలం ఓ కిరాయి వేటగాడిగా జమకట్టాడాయన. నిజానికి నేనొక బౌత్సాహిక వేటగాణ్ణి. ఈ కారణంగా నేను కొన్ని లక్షలు నష్టపోయిన సందర్భాలు వున్నాయి. ఇది వాస్తవం!

సీరియస్ గా లేచి “మిష్టర్ ప్రతాప్! మీకు కావాలంటే నాకు తెలిసిన కిరాయి బాపతు వ్యక్తుల్ని పంపిస్తాను. మాట్లాడుకోండి” అన్నాను.

ప్రతాప్ సింగ్ తన మాటలో పోరపాటును అర్థం చేసుకొని సరుకుంటూ “విక్రమ్ గారూ! నా మాటల్ని మీరు మరోలా అర్థం చేసుకున్నారు. ఈ విషయంలో మీ కయ్యే ఖర్చును నేను భరిస్తానని చెప్పడమే నా వృద్దేశం. దయచేసి కూర్చోండి” అన్నాడు నా చేతులు రెండూ పట్టుకొని.

సబిత సయితం ఆ సమయంలో జోక్యం చేసుకుంటూ “సార్! మీమీద గౌరవభావమే తప్ప, మరోటి వుండదు బాస్ కి. కూర్చోండి! ప్లీజ్!” అంది ప్రాధేయంగా.

అంతకు మించి బిగుసుకోవడం సభ్యత కాదు గనక కాంతించి తిరిగి సోఫాలో కూర్చున్నాను. హిల్మన్ విషయంలో మా సంభాషణ తిరిగి కొనసాగింది.

3

మరుసటిరోజు నూర్యోదయం వేళకు ప్రయాణానికి సిద్ధమయ్యాను. గన్ తీసి టేబిల్ మీద పెడుతుండగా వచ్చాడు ప్రతాప్ సింగ్. గన్ వంక ఆసక్తిగా చూస్తూ వెకతాడు దానిని ప్రతాప్.

“విక్రమ్! ఇది ‘ఫారూన్’ కదూ?” అన్నాడు ప్రతాప్.

నవ్వుతూ తల వూపాను నేను. ఆ తుపాకీ చూసి ప్రతాప్ అంతలా ఆశ్చర్యపోవడానికి కారణం వుంది. అది చాలా అరుదయిన తుపాకీ. పూర్వం ఎప్పుడో మహా తరమైన చెనాగోడ వెలుపల దానిని ఆనుకొని జీవించిన మంగోలియన్ తండాలు స్వహాసాలతో తయారుచేసి వాడిన తుపాకీ అది. చెప్పాలంటే అతిపురాతనమయిన ఆ సంచారజాతి తయారుచేసిన ఆ తుపాకీ ఈ నాటి అధునాతన ఆయుధాలను సయితం ప్రక్కకు తోయి గలదు. ఎలక మొదలు వీనుగు వరకూ వేటాడొచ్చు దీనితో.

సుమారు బియ్యి గజాల దూరంలో వున్న లక్ష్యాన్ని నూదిమొన భేదమయినా లేకుండా భేదించగలదు. వాతా వరణంలో కలిగే మార్పుల్ని లెక్క చెయ్యదు. అరుగు దల, తుప్పు అనే మాటలకు దానికి ఆర్ మే తెలియద నీం దుకు ఇన్నేళ్ళ దాని పనితనమే రుజువు.

“ఎంతో ప్రయత్నం మీద ఒక విచేళి మిత్రుడి వద్ద సంపాదించాను.”

“విక్రమ్! దొరికితే యిలాంటిది నాకూ ఒకటి సంపా దిద్దూ! కావాలంటే ఎంతయినా యిస్తాను....” అంటూనే “అమ్మో! అలా అంటే మళ్ళీ నీకు కోపం వస్తుందేమో”

అన్నాడు భయంగా.

నేను నవ్వేసానా మాటకు. ప్రతాప్ తేలికపడుతూ తనూ నవ్వాడు. ప్రతాప్ సింగ్ నేనూ గాని బయటకు నడిచాం. సభిత అప్పుడే వస్తూ కనిపించింది. ఇద్దరినీ ఒకే మారు వివ్ చేసింది.

బయట ఒక బీపు ఆగివుంది. డ్రయివర్ సీట్లో కూర్చొని వుండగా బయట నిలబడి అతనితో మాట్లాడుతూ కనిపించాడొక వ్యక్తి.

సుమారు యాభై యేళ్ళుంటావుతనికి. ఆయినా దృఢంగా కండలు మెలితిరిగి వస్తాదులా వున్నాడు. పెద్ద వయిన మీసాలు అక్కడక్కడా తెల్లబడ్డాయి. గడ్డం సున్నగా వుంది. చూపులు కఠినంగా చురుక్కుమనేలా వున్నాయి. చేయెత్తు మనిషి.

ప్రతాప్ లో ఎవరితడన్నట్టు చూశాను.

“విక్రమ్ భాయ్! ఇతడు నీకు అడవిలో సహాయ కారిగా వుంటాడు. అక్కడ ఆ ప్రాంతమంతా ఇతనికి కొట్టిని పిండి. మంచి నమ్మకమయిన మనిషి. పేరు భైరవ్ సింగ్” అన్నాడు ప్రతాప్.

భైరవసింగ్ నవ్వుతూ పలకరింపుగా కుడిచేయి పై కత్తాకు. అతని నడుమున కట్టిన బెల్టునుండి సుమారు అడుగున్నర పొడవు గల వేటకత్తి ఒరతో బాటు వేలాడు తోంది.

నా బుర్రలో యెన్నో ప్రశ్నలు ఆ క్షణంలో గజి దిజిగా కదులాడాయి. ప్రస్తుతం హిల్మన్ సంచరిస్తున్న అడవులు నాకు తెలియనివేం కావు. ఆ సంగతి ప్రతాప్ కి తెలియదని నే ననుకోను. ఆయినా ప్రతాప్ నా వెనక తన మనిషిని అందునా భైరవ్ లాంటి మనిషిని దేనికి పంపు

తున్నట్టు?

అంతలోనే నా అనుమానం కేవలం అపోకీనేమా అనిపించింది. భైరవ్ సింగ్ ని ప్రతాప్ నిజంగానే నాకు సహాయంగా పంపుతున్నాడేమో?

అనుమానాలను ప్రక్కకు నెట్టి భైరవ్ సింగ్ ని చిరు నవ్వుతో పలకరించాను. భైరవ్ సింగ్ నేనూ జీవెక్కి కూర్చున్నాం. జీపు స్టారయింది. ప్రతాప్ సబితలు మేం కనుమరుగయ్యేంత వరకూ చేతులు వూపుతూ నీవున్నారు.

మధ్యాహ్నం వేళకు జీపు అడవిని చేరి భైరవ్ ని, నన్ను అక్కడ దించి వెనుతిరిగి పోయింది. భైరవ్ సింగు సామాన్ల బేగు భుజానికి తగిలించుకున్నాడు. తుపాకీ చేత బట్టి ముందు నే నడవగా భైరవ్ నన్ననుసరించి వస్తున్నాడు. ఇద్దరం అడవిదారి పట్టాం.

మార్గ మధ్యంలో చిన్న పెద్దా గ్రామాలను సందర్శిస్తూ చీకటిపడే వేళకు యేదో ఒకచోట మకాం వేస్తూ ముందుకి పోతున్నాం.

ప్రతిచోటా కొండజాతి యువకులు, పురుషులు ఈటెలు బాణాలు చేతబట్టి సర్వసన్నద్ధంగా వుండడం కనిపించింది. వారంతా ఆ మతితప్పిన ఆఫ్రికా వీనుగు ఏక్షణాన తమమీద దాడి చేస్తుందోననే భయంతో బిక్కు బిక్కుమంటూ కాలం గడుపుతున్నారు.

ప్రతి గోజూ యేదో ఒక మారుమూల గ్రామం హిల్మన్ దాడికి గురవుతున్నదనే వార్తలు వారిని మరింత క్రుంగదీస్తున్నాయి. భయపడవలసినదేమీ లేదనీ యిక రెండు మూడు గోజుల్లో దానిని పట్టుకోబోతున్నామని వాళ్ళకు భకోసా యిస్తున్నాడు భైరవ్. మేం అడుగు

పెట్టిన ప్రతిచోటా ఆ అమాయక మస్యప్రజలు మమ్మల్ని  
అపూర్వ రీతిలో ఆదరిస్తున్నారు.

కొన్ని గ్రామాల ప్రజలయితే ఆ ఏనుగుని అంతంచేసే  
వరకూ తమ గ్రామంలోనే వుండిపోవలసిందిగా పడే పడే  
కోరడం జరిగింది కూడా! అలా ఎన్నిచోట్ల వుండగలం.  
అయినా ఆ ప్రాంతాల్లో హిల్మన్ ఏ వారం పది కోణాల  
క్రిందటనే సంచరించి ఒకరిద్దర్ని చంపి భయోత్పాతాన్ని  
కలిగించింది. అంతే తప్ప ఈమధ్య అదిక్కడ సంచ  
రిస్తున్న దాఖలాలేం లేవు. దానినిబట్టి హిల్మన్ ఎక్కడా  
ఆగకుండా ఓ పదతిలో తన బీభత్సాన్ని కొనసాగిస్తూ  
ముందుకు పోతున్నదని నా వూహ.

మేమూ అదేపదతిలో కేవలం రాత్రులందు మాత్రమే  
యేదో ఒక గూడెంలో విశ్రమిస్తూ పగలంతా ఏకబిగిన  
ప్రయాణం కొనసాగిస్తూ వీయినంత తొందరలో  
హిల్మన్ ని ముఖాముఖి యెదుర్కోవాలనే తపనతో  
ముందుకు పోతున్నాం.

అలా పోతూ పోతూ మిట్టమధ్యాహ్నం వేళకు ఎత్తైన  
గుట్టమీదున్న ఓ చిన్న గ్రామాన్ని చేరాం. అక్కడ  
మాకు ఎదురయిన దృశ్యం నిజంగా మా గుండెల్ని కలచి  
వేసింది.

ఆ గ్రామం మొత్తంమీద వుండే సుమారు పాతికా  
ముప్పై యిళ్ళు దాదాపు నేలమట్టమయి వున్నాయి. ఆ  
ప్రాంతంలో చెరువుమదురుగా వున్న బలమయిన వృక్షాలు  
సయితం తుఫాను తాకడికి నేలకూలినట్టు ప్రేళ్ళతో సహా  
పెకలిం చబడ్డాయి.

మూలుగుతూ, కోడిస్తూ దిక్కుతోచక అటూ యిటూ  
తిరిగేవారు, కాళ్ళూ, చేతులూ విరిగి స్పృహ లేకుండా

పడివున్నవారు కొందరయితే యేకంగా ప్రాణాలు కోల్పోయినవారు సుమారు పదిమంది వున్నారు. ఆ పరిస్థితిని చూస్తూనే అది హిల్మన్ పనిగా వూహించి యెంథి జరిగిందంటూ ప్రశ్నించాం వారిని.

వాళ్ళు వీడుస్తూ “ఆ రాకాసి ఏనుగు ఎక్కడ దాపు రించిందో ఒక్కమ్మడి పిడుగులా వచ్చిపడింది. తిండితినే వీల కదా ఎవరి గుడిసెలో వారున్నారు. గుడిసెల్ని నేల మట్టం చేసేసింది. మనిషి లేదు మానులేదు ఎదురుపడిందలా నేల రాలిపోవడమే! కన్ను మూసి తెరిచేలోగా ఇంత దారుణం చేసిపోయింది” అన్నారు.

“ఏనుగు వెళ్ళి ఎంత సేపవుతుంది?” అదుర్దాగా ప్రశ్నించాను.

“గంటకు పైమాటే దొరా!” అన్నా డొక యువకుడు.

పెదవి విరుస్తూ నిట్టూర్చాను. అప్పటికి ఏనుగు మాట మరిచి, బాధల్లో వున్న ఆ అమాయక ప్రజలకు సహాయ పడే పనిలో పడ్డాం ఛైరవ్, నేనూ. అక్కడ పని ఒక కొలిక్కి వచ్చేసరికి సాయంత్రం కాబోతోంది. ఆ వేళ్ళి కిక అక్కడే మజలీ వేసి మరుసటిగోజు ఉదయం యధా ప్రకారం మా ప్రయాణం కొనసాగించాం.

#### 4

ఎండ నడినె తిన వుండనగా వెదురుపొదలు దట్టంగా వున్న ఓ ప్రాంతాన్ని చేరాం. నలుదిక్కులా వెదురు పొదలు కనుచూపుమేర వ్యాపించి వున్నాయి. ఒక్కొక్క అడుగే నెమ్మదిగా వేస్తూ ముందుకు పోతున్నాం. వెదురు పొదలు నిజానికి మనుషులు జాగ్రత్తగా మేసలవలసినవి. నానా రకాల విషసర్పాలకు అవి వాసయోగ్యంగా

వుంటాయి.

ఇంతలో చెవులు దద్దిరిలేలా ఒక ఆ ర నాదం వినపడి అదిరిపడుతూ ధైరవ్, నేను ఎక్కడివాళ్ళ మక్కడే నిల బడిపోయాం. ఏమయింది? ఎవరయినా పాముకాటు తిన్నారా? చెవులు రిక్కించాను. అంతే! ఆ ఒక్క కేకే! మరక తాత్పారమూ లేకుండా ధ్వని వినవచ్చిన దిక్కు పరుగుతీశాను. ఎటువంటి పరిస్థితినినయినా ఎదుర్కొనేం దుకు నా చేతిలో “ఫాయాన్” సిద్దంగానే వుంది. ధైరవ్ చేతిలో వేటక త్రితో నన్ననుసరించి వస్తు న్నాడు.

ఓ వెదురుపాద చేరువలో కొండజాతి యువకుడొకడు అచేతనుడయి పడివున్నాడు. అతని ప్రక్కనే తొన్ని వెదురు కర్రలు చెల్లాచెదురుగా పడివున్నాయి. తళతళ లాడుతూ పదునయిన వంపు కత్తి పిడి, నిరీ వమయి తెరవ బడిన అతని పిడికిలి మధ్య ఇమిడి వుంది. యువకుడి తల, వెనుండి పెద్ద బండిరాయి పడినట్లు నజయివుంది.

పాముకాటు కాదిది! చుట్టూ చూసాను. బండరాయి కాదుగదా బెడరాయికూడా లేదక్కడ!

“విక్రమ్! అటు చూడు!” అన్నాడు ధైరవ్ కాస్త యెడంగా మట్టి నేలమీద పడిన వెడల్పాటి బాడల్ని చూపుతూ.

“సందేహంలేదు. ఆవి ఏనుగు పాదాల గురులు. యువకుడి ప్రాణాలను కాపాడే అవకాశంలేదు. తొండం దెబ్బతగిలిన మరుక్షణం అతడి ప్రాణాలు గాలిలో కలిసి పోయాయి. తొందరగా వెళితే ఏనుగు కంటబడే అవ కాశం వుంది.” నేలమీద అడుగుబాడలు సాగిన దిశగా ముందు నేనూ ఆ వెనక ధైరవ్ పరుగుతీసాం.

సుమారు మైలున్న రా రెండు మైళ్ళు పరుగెత్తివుంటాం. ఏనుగు పతాలేదెక్కడా! ఆయాసం మాత్రం ముంచుకు వస్తోంది. నెమ్మదిగా అడుగులు వేస్తూ నలునిక్కులా జాగ్రత్తగా పరికిస్తూ ముంగుకు సాగుతున్నాం. ఏనుగు అప్పటికిక కనిపించే అవకాశంలేదని నా నమ్మకం.

కొండజాతి యువకుణ్ణి చంపింది హిల్మన్ కావచ్చు. పాదాల గుర్తులమధ్య దూరాన్ని అంచనా వేస్తే అది మామూలు ఏనుగు కాదని తెలుస్తూనే వుంది. ఇప్పటి వరకూ హిల్మన్ ను గూర్చి సేకరించిన విషయాలనుబట్టి అది యొక్కడా ఎవరినీ ప్రత్యక్షంగా ఎదుర్కున్న సందర్భాలు లేవు. దానివన్నీ దొంగదాడులే! నిజానికి ప్రస్తుతం మేం నడుస్తున్న మార్గమూ అందుకు అవకాశమున్నదే.

అదే వుదేశంతో ఛైరవ్ ని హెచ్చరిద్దామని తలకాస్తా వెనక్కి తిప్పి మాట్లాడబోయాను. అంతే! గుండె గుభేలుమంది. ఛైరవ్ వెనకనే వుండి నల్లని పర్వతాకారం.

సుమారు పద్నాలుగు పదిహేనడుగుల ఎత్తు! మొహం భీకరంగా వుంది. మెడలో ఆరచేయి వేడల్పున ఓ తోలు పటకా.

ఛైరవ్ గుడ్డిగా నన్నే అనుసరించివస్తూ అసలు వెనక తలంపే లేకుండా వున్నాడు. కన్నుమూసి తెరచేంతలో హిల్మన్ తొండం ఛైరవ్ తలను పచ్చడి చేయబోతోంది. తుపాకీ ఎత్తే అవకాశమే లేదు.

బిగరగా అరుస్తూ, ఛైరవ్ ని అమాంతంగా ప్రక్కకు తోసి నేనూ ఆటే పడిపోయాను. ఛైరవ్ నేనూ చిన్న గోతిలోకి దొరికి పడిపోయాం. నేను వెనువెంటనే లేచి తుపాకీని పాజిషన్ లో వుంచి చూశాను. హిల్మన్ కనపడలేదు. ఇంతలో ఎటు పోయింది?

గోతిలోనుండి బయటపడి నలుదిక్కులా చూశాను. దట్టంగా వున్న ఆ వెనురు పాదలమధ్య ఏ దిక్కున హిల్మన్ దాటిపోయిందో వూహించడం కష్టం. తిరిగి గోతివద్దకొచ్చేసరికి ఛైరవ్ ఇంకా అందులోనే చతికిల బడి వున్నాడు. నేను అతణ్ణి ఎంత వేగంగా ప్రక్కకు తోసినా హిల్మన్ తొండం అతని ఎడమచేతిని దాదాపుగా ఒరుసుకుంటూ కిందికి దిగింది.

అమాత్రం దెబ్బకే అంత భారీ మనిషి ఇంకా చలి జ్వరం వచ్చినవాడిలా వణికిపోతున్నాడు. ఛైరవ్ ని నెమ్మదిగా ఆ గోతిలోనుండి పైకిలాక్కొచ్చి ఓ బండ రాతిమీద కూర్చోబెట్టాను. ఎడమచేతిని భుజంనుండి మణి కట్టువరకూ బాగా మాలిష్ చేశాను. ఎటూ వంగకుండా కొయ్యలా బిగుసుకుపోయిన ఆ చేయి కాస్తా ఓ అర గంటలో తిరిగి అతని స్వాధీనంలోకొచ్చింది.

ప్రక్కనే వున్న సెలయేటినుండి ఆకుదొన్నెలో నీళ్ళు తెచ్చి ఛైరవ్ మొహాన్ని శుభ్రంగా కడిగి మిగిలిన నీళ్ళు త్రాగించాను. ఛైరవ్ అప్పటిగ్గానే ఈ లోకంలో పడలేదు.

కృతజ్ఞతతో నా రెండు చేతులూ పట్టుకొని “బేటా! నువ్వు నా ప్రాణాలు కాపాడావు” అన్నాడు ఛైరవ్ సింగ్.

నేను నవ్వుతూ “ఛైరవ్ దాదా! ఇటువంటివి వేటలో సర్వసామాన్యం. మనలో మనకి కృతజ్ఞతలు చేనికి. ఇంతకీ నువ్విప్పుడు నడవగలవా” అన్నాను.

ఛైరవ్ సింగ్ ఘరవాలేదన్నట్టు తల వూపుతూ లేచాడు. ఇద్దరం తిరిగి హిల్మన్ అడుగుజాడలు ఆరాధిసి ఆ దిక్కుగా ముందుకు పొగాం,

చీకటి పడేవేళకు ఓ చిన్న గ్రామం చేరాం. ఆ వూరు దాటి రెండు మైళ్ళు ప్రయాణంచేస్తే ఒక బ్రహ్మాండ మయిన నది తగులుంది. ఎంతో అవసరమయిన శరిసితి విషమిస్తే తప్ప హిల్మన్ ఆ నదిని దాటిపోదని నా నమ్మకం.

కనుక హిల్మన్ ఈ మార్గాన గనక వచ్చిందంటే నదికి అవతల అరణ్యంలోనే యేవో ఒకచోట తిరుగుతూ వుంటుంది. అదీగాక ఏనుగులకు నీరు ప్రాణంతో సమానం. వీటిన్నిటి దృష్ట్యా కొద్దికోజులపాటు ఆ గ్రామంలోనే మకాం వేయాలని భైరవ నేనూ నిర్ణయించుకున్నాం.

## 5

ఆ గ్రామంలో వుండే కొండకాలి ప్రజలు అక్కడ మా వునికిని ఎంతగానో హరించారు. మా యిద్దరికీ ఒక పెద్ద గుడిసెను వారు అప్పజీకప్పుడు నిర్మించి యిచ్చారు.

గుడిసెలో ప్రవేశిస్తూనే ఓ మూల తుంగ చాప పరచి నడుం వాలాను. క్షణాలమీద నిద్రపట్టేసింది నాకు.

తిరిగి తెలివి వచ్చేసరికి బారెడు పొద్దెక్కి వుంది. భైరవ ఆసరికి స్నాన పానాదులు ముగించి సిద్ధంగా వున్నాడు.

“భలేవాడివి విక్రమ్! బాంబులు పేలే చప్పుడులో కూడా నిశ్చింతగా నిత్రపోతావు. చీమచిటుక్కుమన్నా చటుక్కున కళ్ళు తెరుస్తావు. వెధవది రాకాని ఏనుగు రాకుండా వుండడానికట రాత్రంతా వీళ్ళు ఒకటే డప్పుల మోత. నిద్రపట్టక చచ్చావనుకో!” అన్నాడు భైరవ దాదా నవ్వుతూ.

నేను లేచి అరగంటలో తయారయ్యాను. ఇద్దరం అడవిదారి పట్టాం. మిట్టమధ్యాహ్నం వరకూ కాకుల్లా

తిరిగాం. ఎండతీవ్రంగా వుండి ఇక ఏ మాత్రం నడిచినా  
 శోష వచ్చేట్టుంది. గుబురుగా పందిరిలా అల్లుకున్న  
 పాదల్ని చూసి కాసేపు అక్కడ విశ్రాంతి తీసుకునే  
 వుద్దేశంతో అటు కదిలాం. ముందు ఛైరవ్ సింగ్ నడు  
 స్తున్నాడు.

ఇంతలో పాదల మధ్యనుండి ఒక పులిపిల్ల చెంగున  
 దూకి వెళ్ళొచ్చింది. చిన్నగా అరుస్తూ మా వేపు చూసుకు  
 వసోంది.

నేను పులిపిల్ల వంక సరదాగా చూస్తున్నాను.  
 జన్మతః పారుషంతప్ప గదమాయి నే వెనక్కి పారిపోయే  
 వయసుదానిది. అయినా మేము పాదలను చేరే వుద్దే  
 కాన్ని విరమించుకొని వెనక్కి తిరిగి పోవాల్సి వుందిక.  
 పులిపిల్ల ఉన్నచోట ఆడపులి లేకుండా ఉండదు గదా!  
 పిల్లల పులి తనచుట్టూ ఓ అరఫర్లాంగు దూరంలోకూడా  
 ఇతర ప్రాణుల ఉనికిని సహించదు. తన పిల్లల క్షేమాన్ని  
 కోరి అది ఎంతటి సాహసమయినా చేస్తుంది. తుదకు  
 ప్రాణత్యాగమయినా!

నేను తలతిప్పి ఛైరవ్ తో వెనక్కిపోదాం రమ్మ  
 నేంతలో అతడి చేయి వేగంగా కదలడం చూసి ఉలిక్కి  
 పడుతూ వారించబోయాను. కానీ అప్పటికే ఆలస్య  
 మయిపోయింది. ఛైరవ్ చేతిలో వేటక తి విసురుగా  
 వెళ్ళి పులిపిల్ల తలను రెండుగా చీల్చేసింది. పులిపిల్ల గిజ  
 గిజలాడుతూ ప్రాణాలు వదిలేసింది. నేను నిశ్చేష్టు  
 ణ్ణయ్యాను.

“ఎంత పనిచేశావ్ దాదా!” అన్నాను బాధగా.  
 క తి విసరడంలో నా నేర్పు చూసావా అన్నట్టు నా  
 వంక తిరిగిన ఛైరవ్ మొహం ఆ మాటకు నల్లబడి

పోయింది వెంటనే.

ఏది యేమయినా జరిగింది జరిగిపోయింది. ఆలస్యం ప్రమాదం.

నేను గిరుక్కున వెనుతిరుగుతూ భైరవ్ చేతినికూడా వెనక్కిలాగాను. ఎదురుగా ఆడపులి! ఎక్కడి అడుగు ఆక్కడే వుండిపోయింది. భైరవ్ కూడా రెండడుగులు ముందుకు వేసి పులిని చూస్తూనే ఒక అడుగు వెనక్కి తగ్గాడు.

నాకు ఒళ్ళు మండిపోయింది. “భయం దేనికి దాదా! విసురు వేటక త్తి!” అన్నాను వెటకారంగా.

పులి నిస్తేజంగా పడివున్న తన పిల్లను చూసింది. తన వాసన పసిగడుతూనే చెంగున ఎదురువచ్చే తన పిల్ల కట్టెగుట్ట నిలిచిన దుర్మార్గుల చేతుల్లో హఠిమయిందని దానికి తెలాసు. తన సంతానాన్ని పొట్టన బెట్టుకున్న యే ప్రాణినీ ఆడపులి ఎట్టి పరిస్థితులలోనూ క్షమించే ప్రసక్తిలేదు.

ఆడపులి కళ్ళు భరించరాని క్రోధంతో నిండి మరింత చిన్నవయ్యాయి. భైరవ్ సింగ్ నా మాటకు బాగా పొరువం తెచ్చుకున్నట్టున్నాడు మొలనుండి పొడవాటి తన బాకును పెకిలాగి సిద్ధంగా వున్నాడు.

నిజానికి పులిని తుపాకీతో ఘాట్ చేసే అవకాశం నాకు ఉంది. కానీ భైరవ్ సింగ్ తన జీవితంలో ఒక గుణపాఠం నేర్చుకోవాలనే ఉద్దేశంతోనే నేను తుపాకీని పెక తలేదు.

భైరవ్ సింగ్ కత్తిని గట్టిగా పట్టి నిలబడి ఉన్నాడు. ఆడపులి నాలుగడుగులు వెనక్కి తగ్గింది. పులి పరిస్థితిని భైరవ్ సింగ్ తప్పుగా అంచనా వేసుకున్నాడు. వీరో

చితంగా నిలబడిన తన తీరు పులిని బెదరగా ప్రేసిందనే భావన కలిగిందతనికి. అతని మొహంలో చిరునవ్వు మెరిసింది చిన్నగా. కానీ కళ్ళముందు పిల్లను కోల్పోయిన అడవులి ఇక వెనక్కి తిరిగే ప్రశ్న వుండదని అతనికి తెలియదు.

భైరవ్ సింగ్ వూహించని రీతిలో అంత దూరంనుండి ఒకేఒక మాట మాకింది పులి. ఆ విసురుకు అతను, అతని చేతిలోని కత్తి చెరో ప్రక్కకు ఎగిరిపోయారు.

పులి భైరవ్ సింగ్ మీదకు రెండో దాడి చేయబోతోందిక. దానితో అతని చరిత్ర సమాప్తమవుతుంది. ఉపేక్షించి లాభం ఉండదని భైరవ్ దిక్కుగా దూసుకు వస్తున్న పులిని గురిచూసి తుపాకీ పేల్చాను. దిక్కులు పిక్కటిల్లే చప్పుడు వినపడుతూనే పులి తల నామ రూపాలేకుండా పగిలిపోయింది. మొం దెం అక్కడి కక్కడే పడిపోయింది.

ఇంచుమించు తల్లి పిల్లల శవాలు ఒక్క దగ్గరే పడి ఉన్నాయి. తుపాకీ దించి వాటిని చూస్తూ తలవంచుకుని నిలబడిపోయాను. భైరవ్ సింగ్ దుమ్ము దులుపుకుంటూ వచ్చాడక్కడికి. నా కళ్ళలో నీర్లు తిరుగుతున్నాయి. తుపాకీపట్టి సుమారు పదిహేనేళ్ళవుతుంది. ఏనాడూ ఇంతటి బాధను అనుభవించలేదు నేను.

“భైరవ్ దాదా! ఈ పాపం మనల్ని అంటకపోదు. నా వేట జీవితంలో నేను చేసిన మొదటి పాపమిది” అన్నాను బాధగా.

భైరవ్ మొహం సిగ్గుతో ముడుచుకుపోయింది. “క్షమించు బేటా! దీనికంతకీ కారణం నేను” అన్నాడు అతను రుద్రకంఠంలో. జరిగిందానికి అతిదూ పశ్చాత్తాప

పడుతున్నాడు. ఏమయితే నేనే? మరణించిన ఈ సాహస ప్రాణులు మరి తిరిగిరావు.

తల్లి పిల్లను అక్కడే దహనంచేసి భారంగా వెను తిరిగాం.

## 6

మరుసటి రోజు ఆ డవిలో అడుగుపెట్టలేకసలు, బుజ్జిగా అమాయకంగా అగుపడే పులిపిల్లా, మరణించిన ఆ తల్లి పిల్లల మృతదేహాలూ పడేపడే గురుకువచ్చి మన సంతాచికాకుగా ఉంది. రోజంతా గుడిసెలో గడిపి సాయంత్రం వేళకు ప్రకాంతంగా ఉంటుందని నది ఒడుకు బయల్దేరాను. భైరవ్ సింగ్ కొండజాతి వాళ్ళతో కలిసి జీలుగు కల్లు తాగేందుకని మధ్యాహ్నమనగా వెళ్ళినవాడు తిరిగి రాలేదెంకా.

నది ఒడుకున ఓ బండరాలిమీద చతికిలబడ్డాను. నా “ఫారున్” నన్నంటిపెట్టుకొని ప్రక్కనే వుంది.

పక్షులు గుంపులుగా గూళ్ళను చేరుతున్నాయి. నది ఒడుకున వేటాడే కొంగలకు మాత్రం వేళకాలేనట్టుందింకా; ఒంటికాలిమీద దొంగ జపం చేస్తూ అదనుకోసం నిరీక్షిస్తున్నాయి. ఏదో పరాకున వున్న నాకు కొంగలన్నీ ఒకే మారు లేచిపోవడం అసహజ మనిపించి చూశానటు.

హిల్మన్! కదిలే పర్యతంలా వడిగా అడుగులు వేస్తూ నదిలో బాగా ముందుకు పోయింది. కొంతదూరం వెళ్ళి నీటిలో మునిగి తేలుతూ, తొండంతో నీటిని నలుదిక్కులా వెదజల్లుతూ ఆటలాడసాగింది.

హిల్మన్ యేటయిముకయినా యితే వస్తుంది. అంత వరకూ వేచివుండి నది ఒడుకున దాని పని పట్టాలని నిశ్చయించుకున్నాను. గంటలు గడుస్తున్నాయి. రాత్రిగడిచే

కొద్ది చలి ఉధృతమవుతోంది. హిల్మన్ ఎంతకీ బయటకు రాలేను. నదిలో అది ఇంతసేపు ఏం చేస్తున్నట్టు?

ఏమగు తాను గతంలో వచ్చిన తోవనే వెనక్కి మరలుతుంది సాధారణంగా. ఆ మార్గం సురక్షితమైనది కాదని భావిస్తే తప్ప, అది మరో దారి వెతుక్కోదు. హిల్మన్ నదిలో దిగేటపుడు నన్ను గమనించిందా యేం! యేది యేమయినా ఆ విషయం తేలనిదే తిరిగి వెళ్ళకూడదని ఓపిగా కూర్చున్నానక్కడే. చూస్తుండగానే తెల్లారిపోయింది. హిల్మన్ నదిలో లేచి, ఉనురుమంటూ కాళ్ళిచ్చుకొని గూడెం మొహం పట్టాను.

“అరే బేటా! రాత్రంతా యెక్కడికి పోయావు? నీకేమయిందోనని భయపడి చస్తున్నాను. షేమంగా తిరిగొచ్చావు. అంతే చాలు!” తేలిగ్గా నిట్టూర్పు విడుస్తూ అన్నాడు భైరవ్ సింగ్.

జరిగిన సంగతి చెప్పానతనికి.

“నే చెప్పలా అది ఏమగు కానేకాదు బేటా! నైతాన్ అది! మొత్తానికి ఈ ప్రాంతంలోనే వుంది కదా. ఈ పూట ఏకాంతి తీసుకో. మొహం చూడు ఎలా పీక్కుపోయిందో” అన్నాడు భైరవ్ బాధపడుతూ.

ఆ పరిస్థితిలో అతని మొహంచూస్తే మొదట భైరవ్ ని గూర్చి అనేకసరంగా అనుమానపడ్డాననిపించి ఒకింత సిగ్గుపడ్డాను. భైరవ్ అరగంటలో చపాతీలు కాల్చి ఇవ్వగా కడుపునిండా తిని వెంటనే నిద్రపోయాను. అలా పడుకున్నవాణ్ణి తిరిగి సాయంత్రం చీకటి పడ్డాకనే లేచాను.

మరుసటిరోజు భైరవ్ నేను తిరిగి అడవిలో చొరబడ్డాం. తిరిగి తిరిగి యిద్దరం బాగా అలసిపోయాం.

హిల్మన్ మాట దేముడెరుగు. గుక్కెడు నీళ్ళకోసం చెట్టు పుట్టలు గాలి సున్నాం. ఉన్నట్టుండి భైరవ్:

“విక్రమ్! హాథీ” అన్నాడు పెద్దగా. గిరుక్కున తిరిగా నటు.

సుమారు ఆరఫరాంగు దూరాన చెట్ల దిగువ నడుస్తూ కనిపించింది హిల్మన్. దాని మూపు బ్రహ్మాండమయిన ఆ చెట్లకొమ్మల్ని ఇంచుమించుగా తాకుతోంది. దాహం మాట మరచి పరుగెత్తా నటు. భైరవ్ నా వెంట వస్తున్నాడు. రెండే నిమిషాల్లో చేరానక్కడికి.

విచిత్రం! హిల్మన్ కనపడలేదెక్కడా! ఇంతలో యేమయింది? భైరవ్ చెప్పినట్టు ఇదేమన్నా పికాచమా? భైరవ్ నేనూ బాగ్రతగా వెతుకుతున్నాం.

చెట్లన్నీ ఒక దానికొకటి దగ్గరగా, గజిబిజిగా వుండి నిజానికి గుబులు పుట్టించేలా వుందా ప్రాంతం. హిల్మన్ లాంటి భారీ జంతువులు సయితం సులభంగా దాక్కునే వీలుంది అక్కడ. తుపాకిని పాజిషన్ లోనే వుంచుతూ పరిసరాలను వేయి కళ్ళతో గమనిస్తూ ముందుకు సాగుతున్నాను.

ఇంతలో వినపడిందో పెద్ద అరుపు. అది భైరవ్ గొంతు. నా దృష్టిలో నేనుండి భైరవ్ ఎక్కడ నానుండి విడిపోయాడో నేను గమనించనే లేదు.

గిరుక్కున వెనుతిరిగి వచ్చిన తోవన బాణంలా దూసుకు వెళ్లాను. భైరవ్ సింగ్ ని తొండంతో చుట్టి పట్టుకుపోతున్నది హిల్మన్. నన్ను చూస్తూనే వేగాన్ని పెంచేసింది. భైరవ్ సింగ్ భయంతో అరుస్తున్నాడు.

“భయపడకు దాదా!” ఆరిచాను నేను. ఒక వంక దాహంతో నోరు ఆర్చుకుపోతున్నది. పరుగెత్తే ఒపిక

లేదు. అయినా పళ్ళ బిగువున పరుగుతీసున్నాను. నాకు తెలుసు. పరుగులో ఏనుగుతో పోటీపడగల మనుషులు వుండరక్కడా!

కువాకీతో ఏనుగును వెనుకనుంధి కాల్చే అవకాశముంది. కానీ ఆ జబ్బుకది చావదు. ఈలోగా ఇప్పటికే మతి చలించిన హిల్మన్ ఛైరమ్ ని కాస్తా పచ్చడి చేసే గుంది.

క్రమేపీ నా అడుగులు తడబడుతున్నాయి. అప్పటికి చాలాదూరం పరుగెత్తి ఉన్నానేమీ ఇక నావల్ల కాదని పించి నిలబడిపోయాను. గుండెలు బద్దలయ్యేలా చప్పుడు వినవస్తోంది లోపలినుండి.

ఛైరమ్ ఇక ఎలాగూ దక్కదు. హిల్మన్ చాలా దూరం లోయిందప్పటికి.

వెయ్యి గజాల దూరాన్ని నిస్సంజేహంగా భేదించగల ఫారూన్ నా చేతుల్లో పిడుగుపాటున గరించింది.

మందుకు దూసుకుపోతున్న హిల్మన్ ఒక్కసారిగా అగి బాధగా ఘీంకరినూ వెనక కాళ్ళ మీద లేచింది. హిల్మన్ తొండంతో చుట్టబడి ఉన్న ఛైరమ్ అంత ఎత్తు నుండి కిందపడిపోయాడు.

హిల్మన్ రెట్టించిన క్రోధంతో వెనుతిరిగింది. శరీరం వెనక భాగంలో యేర్పడిన గాయంనుండి రక్తం వరదలా ప్రవహిస్తోంది. ప్రళయ భీకరంగా అరుస్తూ మేరు పర్వతంలా నామీదకు దూసుకువస్తోంది హిల్మన్. పిరికివాళ్ళు గుండె జబ్బులు ఉన్నవాళ్ళు అక్కడికక్కడే ప్రాణాలు కోల్పోయేలా భయంకరంగా వుందా స్వయాపం. ఇన్నాళ్ల వేట అనుభవంలో ఎన్నో భయంకర మృగాల్ని ఎదుర్కొన్న నేనే ఆ సమయంలో కించిత్తు భయాన్ని

పాండినమాట వా సవం. కానీ ఆది తాత్కాలికం.

నాచేతిలో తుపాకీ మరోసారి గరించింది. అంతే! హిల్మన్ తల చిన్నాభిన్నమయి నిలువునా కూలబడి పోయింది. ఆ అదురుకు భూమి కంపించినట్లయింది.

హిల్మన్ సంగతి మరచి భైరవ్ పడివున్న చోటుకు పరుగు తీసాడు. భైరవ్ ఆయాసంతో అతికష్టంగా శ్వాస పీలుస్తున్నాడు. నోటినుండి, చెవులనుండి రక్తం ఎడతెరిపి లేకుండా స్రవిస్తున్నది. హిల్మన్ తొండం చుట్టూ భైరవ్ శరీరం నలిగి నజయింది. భైరవ్ పరిస్థితి ఇక క్షణాలమీద ఉన్నదని గ్రహించిన నా కళ్ళలో నీళ్ళు సుడులు తిరిగాయి.

గర్జన స్వరంతో పిలిచాను “దాదా!....”

భైరవ్ ఆతిప్రయత్నంమీద కళ్ళు తెరిచాడు. మొహాన చిరునవ్వు వెలిగి మానుమయింది. నా కళ్ళ నీళ్ళు బుగ్గలమీదుగా జారి ఆతని మొహంమీద పడ్డాయి. ఏడవనదనట్టు మొహాన్ని అడ్డంగా వూపాడు భైరవ్. కళ్ళు తుడుచుకున్నాను. అయినా ఆగలేదు దుఃఖం. భైరవ్ తలను నా తొడమీద పెట్టుకున్నాను. భైరవ్ పెదాలు అదురుతున్నాయి. అతడేదో చెప్పాలనుకుంటున్నట్టు ఆరమయి ఆశ్రంగా అడిగాను.

“చెప్ప దాదా! ఏమిటి....?”

ఎట్టకేలకు నోరు తెరవగలిగాడు భైరవ్.

“బేటా! తెల్లనివన్నీ.... పాలుకావు.... ఎన్నోసార్లు నా ప్రాణం కాపాడావు. కానీ.... కానీ.... అవసరం.... తిరాక.... నీ ప్రాణం తీసేందుకు.... వచ్చాను నేను.... భగవంతుడు.... దయామయుడు.... నాకు.... నాకు.... తగిన శాస్త్రానిచే.... సాధు.... నేనిక.... బ్రతకను.... కానీ.... చచ్చే

ముందయినా.... ఒక మంచి పని.... చేయమని.... దేవుడు..  
నన్ను.... ఆదేశిస్తున్నాడు.... నే చెప్పేది.... జాగ్రత్తగా  
.... విను...." అంటూ నెమ్మదిగా ఆగి ఆగి చెప్పసాగాడు  
భైరవ —

7

భైరవ సింగ్ శవంముందు నిలుచొని ప్రశాంతంగా  
కళ్ళు మూశాను కొద్దిక్షణాలు.

భైరవ ఎవరియి తేనేం ఎటువంటి వాడయితేనేం  
ఆఖరి క్షణాల్లో నా మేలు కోరి నా చేతుల్లోనే  
ప్రాణాలు విడిచాడు. ఎందుకంటే ఎరి చితి పేర్చి శవాన్ని  
దానిమీద ఉంచాను. లెటర్ తో చితికి నిప్పంటించాను.  
మంటలు క్రమేపీ ఉధృతమయి భైరవ శరీరం కాలి  
బూడిదయింది.

నే వచ్చిన పని కొంతవరకు నెరవేరింది. ఇక ఆ  
మిగిలిన కార్యాన్ని యేవిధంగా పూర్తిచేయాలి?

హిల్మన్ శరీరం నిరీక్షణంగా పడివుంది. ఇంతలో చుట్టూ  
వున్న చెట్లమీద పక్షులు కలవరపడుతూ పై కిరి  
పోయాయి. దరిదాపుల్లోనే గుర్రాల కాలిగిట్టల చప్పుడు  
వినపడింది. ఎవరో వస్తున్నారు. వారు శత్రువులే  
కావచ్చు మిత్రులే.... మిత్రులేమిటి? ప్రస్తుత పరిస్థితుల్లో  
నాకు శత్రువులే హెచ్చు!

చుట్టూ చూశాను. చేరువలో బండరాళ్ళు కొన్ని కని  
పించాయి. జేబులో గుడ్డమూట తీసి కాలి బూటు కున్న  
సన్నని చాకును లాగాను. బండరాతిని కొద్దిగా ప్రక్కకు  
దూరించి చాకుతో కొంత మట్టిని తీసి గుడ్డ మూటను ఆ  
గోత్రాల్లో వుంచి మామూలుగా మట్టితో కప్పివేశాను.  
బండరాయిని యధాస్థానంలో వుంచి పరుగున హిల్మన్

కళేబరంవద్ద తొచ్చి నిలుచున్నాను.

చెట్లకీంద ఆగాయి ఓ పది పన్నెండు గుర్రాలు, వాటిని అధిరోహించి వున్న వ్యక్తుల్ని చూస్తూనే బందిపోటు దొంగలని గుర్తించాను. గుర్రాలు నెమ్మదిగా నడుస్తూ వచ్చి నా చుట్టూ మూగాయి. అందరి చేతుల్లోనూ తుపాకులున్నాయి.

అందరిలోనూ ఎత్తుగా బలంగా వున్నాడొక వ్యక్తి. నన్ను ఎగాదిగా చూసి....

“భేష్! పని మగించావన్న మాట. హాథీని ఖతం చేసి ధైరవ్ ని సయితం గతంలోకి పంపేశావు. బహుత్ అచ్చా విక్రమ్! మాకు శ్రమ తగ్గించావు. ఏదీ ఆ మాట! ఇలా యివ్వు వేటా!” నవ్వుతూ చెయ్యి చాచా డా వ్యక్తి.

నేనూ నవ్వుతూ నీ “మూటేమిటి? నీ మాటేమిటి?” అన్నాను అమాయకంగా మొహంపెట్టి.

ఆ మాటకు పక పక లాడా డా వ్యక్తి. నవ్వును మధ్యలో ఆపి “అతి తెలివికి చోకు. వజ్రా లెక్కడ?” తిరిగి సీరియస్ గా అడిగాడు.

ఆశ్చర్యం నటిస్తూ “వజ్రాలేమిటి? నేను హాథీని వేటా చేందుకు నియమించబడ్డ వ్యక్తిని. ఆ పని చేసిపోయేంతలో మీరు వచ్చారు. అంతే!” అన్నాను.

ఆ వ్యక్తి తల అడ్డంగా వూపుతూ “విక్రమ్! మంగల్ సేన్ ముందు అబద్ధాలు పనిచెయ్యవు. అయినా అదీ చూద్దాం..... బలరాం!” కేకేసాడు మంగల్ సేన్ గట్టిగా.

“హా, సర్దార్” ముందుకు వచ్చాడొక వ్యక్తి.

“హాథీ మేడలో చూడు” ఆజ్ఞాపించాడతణ్ణి మంగల్

సేన్.

“జీ సర్దార్!” అంటూ గుర్రం దిగి హిల్మన్ కళి బరంవంక పరుగెత్తాడు బలరాం.

బెల్టుతో తిరిగివచ్చి “హాథీ మెడలో లేదిది! ప్రక్కన పడివుంది” అంటూ మంగల్ చేతి కందించాడు బలరాం దానిని.

బెల్టు అందుకున్నాడు మంగల్. కొద్దిసేపు దానిని తనిఖీ చేసి ప్రక్కన పడేస్తూ “బలరాం! విక్రమ్ జేబులు తనిఖీ చేయ!” అన్నాడు.

బలరాం నా జేబులు తనిఖీ చేశాడు. సిగర్ లెటర్, సిగరెట్ పెట్టె కొన్ని నోట్లు దొరికాయతనికి, వాటిని మంగల్ కి చూపిస్తూ “ఇంతకుమించి మరేం లేవు” అన్నాడు బలరాం.

మంగల్ తల వూపుతూ నాకేసి తిరిగాడు. చిన్నగా నవ్వి “విక్రమ్! హాథీ మెడలో వుండే బెల్టు దాని ప్రక్కన పడివుంది. ఇందులో భద్రపరిచబడిన ఆస్తికా వజ్రాలు మాయమయ్యాయి. హిల్మన్ ని చంపింది. నువ్వు. ఖైరత్ సయితం చనిపోయాడు. వజ్రాల విషయం నీకేం తెలియ దని నన్నింకా నమ్మమంటావా?” నూటిగా ప్రశ్నించాడు మంగల్.

“నువ్వు నమ్మినా నమ్మకపోయినా నువ్వడిగిన విషయం లేవీ నాకు తెలియవు” స్థిరంగా పలికింది నా స్వరం.

అంతే! నా మొహంమీద తగిలింది మంగల్ చేతిలో కొరడా విసురుగా. భగ్గుమంది చర్మం. వెనువెంటనే వర సగా తగిలాయి కొరడా దెబ్బలు. వీపు, కాళ్ళు, చేతులు. చర్మం చిట్టిపోతోంది దెబ్బ తగిలిన ప్రతిచోటా! దెబ్బ దెబ్బకీ హెచ్చరిస్తున్నాడు మంగల్ “వజ్రాలు ఎక్కడ

దాచింది చెప్పకపోతే నీ ప్రాణాలు ఇలాగే పోతాయి” అంటూ.

భైరవ్ సింగ్ వజ్రాల వలయంలో ఎదురుకాగల ప్రతి వ్యక్తి విషయమూ చెప్పాడు నాకు.

“నాకు యే సంగతి తెలియదు. నా మాట నమ్ము మంగల్. భైరవ్ నేనూ అడవిలో విడిపోయాం. భైరవ్ హాథీని తుపాకీతో కాల్చి చంపాడు. వజ్రాలు అతనే ఎక్కడో దాచాడు. ఇంతలో అతణ్ణి విషసర్ప మేదో కాటేసి వుంటుంది. నేను భైరవ్ ని వెతుక్కంటూ యిటుగా వచ్చేసరికి మరగలు కక్కుతూ స్పృహలేని సీతిలో వుండి అలాగే ప్రాణాలు వదిలేశాడు” నోటికి వచ్చిందేదో కల్పించి చెప్పాను మంగల్ కి యేదోలా ఆ ఊరడా బారి నుండి తప్పించుకోవాలనే ఆశ్రయం.

మంగల్ ఫకాలున నివ్వబడు. “నీకు తెలియదేమో భైరవ్ కి తుపాకీ యెలా నొక్కాలో కూడా తెలియదు” అన్నాడు.

అబద్ధం అడి పప్పులో కాలేకానన్నమాట. భైరవ్ సింగ్ కి తుపాకీ పేల్చడం రాదని నాకు నిజంగానే తెలియదు.

“విక్రమ్!.... నే చెప్పేది సరిగా విను. నువ్విప్పుడు మా మధ్య చిక్కుకుపోయావు. మొండికేస్తే వృధాగా ప్రాణాలు పోగొట్టుకుంటావు. మేం సంఖ్యలో నీకు పది రెట్లున్నాం. ఒకరిదరు మాలో పోయినా విజయం మాదే అవుతుంది. నీతో మాకు ఎటువంటి విరోధమూ లేదు. ఆ వజ్రాలు మాకు అప్పగిస్తే మా దారిన మేం పోతాం. ఆలోచించు” అన్నాడు మంగల్.

ఇండులో ఆలోచించవలసింది యేదీలేదు. మంగల్

చేప్పింది వా సవం. పరిసీతులు నాకు యే మాత్రం అనుకులంగా లేవు. అనవుగాని చోట అధికుల మన రాదనే నూ కిపట్ల నమ్మకమున్నవాణ్ని గనక ఆ తర్వాత కార్యక్రమం వీలునిబట్టి ఆలోచించవచ్చని మంగల్ తో సంధికి ఒప్పుకున్నాను.

వజ్రాలను చూసి ఆతని కళ్ళలో వెలిగిన ఆనందం నేను మాటల్లో వర్ణించలేనిది. మంగల్ వజ్రాలమూటను జేబులో తోస్తూ “ఇతణ్ని చెట్టుకు కట్టండి” అన్నాడు తన ఆనుచరులతో.

మంగల్ ఆనుచరులు క్షణాలమీద నన్ను చెట్టుకి కట్టారు.

జరిగిన అన్యాయానికి నాకు ఒళ్ళు మండిపోయింది. “మంగల్! ఇది ఘోరం, దారుణం, దగుల్బాతీతనం....” అరిచాను పెద్దగా.

మంగల్ నవ్వుతూ చెయ్యొత్తి “తొందరపడి నన్ను దూషించకు మిత్రమా! మమ్మల్ని నువ్వు చాటుగా వెంబడించి దొంగరెబ్బ తీయకుండా ఇది ముందుజాగ్రత్తన్నమాట. బలరాం ముదులు వేయడంలో బహు నేర్పరి. ఆ కట్లను నువ్వు అదేపనిగా ఓ పావుగంట గుంజితే ముడి నెమ్మదిగా దానంతట అదే విడిపోతుంది. ఈలోగా మేం చాలా దూరం పోతాం” అన్నాడు.

మంగల్ తన గుర్రాన్ని వెనక్కి తిప్పుతూ నా తుపాకీని స్వాధీనం చేసుకున్న ఆనుచరుణ్ణి “ఆ తుపాకీ అతనిప్రక్కనే పడెయ్!” అని ఆజ్ఞాపించాడు. ఆ ఆనుచరుడు నా తుపాకీని నన్ను కట్టబడిన చెట్టుకే ఆనించి వెనక్కి పోయాడు.

మంగల్ చేయి వూపుతూ “సెలవు మిత్రమా!”

అన్నాడు. గుర్రాలు కదిలాయి, వెర్రె మొహం వేసి దిక్కులు చూస్తూ వుండిపోయాను నేను.

నిరుత్సాపడి ప్రయోజనం లేదని అంతలోనే తిరిగి ధైర్యం తెచ్చుకున్నాను. ఏదోలా తిరిగి చెబ్బతినే ఆవకాశం నాకు దొరక్కపోదు. ఆ ఆలోచన రచ్చిందే తడవు అగకుండా ముందు వెనుకలకు వూగుతూ తాళ్ళను గుంజడం ప్రారంభించాను. ఎడతెరిపిలేని నా ప్రయత్నం ఫలితంగా తాడు ముడి పది నిమిషాల్లోనే విడిపోయింది. తుపాకీ చేతబట్టి గట్టిగా వూపిరి పీల్చుకున్నాను.

ఇంతలో యొక్కడో తుపాకీ మోత లీలగా నా చెవులకు సోకింది. చెవులు రిక్కించాను. సందేహంలేదు! ఇరువర్గాల మధ్య పోరాటమది! తుపాకులు ఆదేపనిగా మోగుతున్నాయి. మంగల్ తన అనుచరులతో వెళ్ళిన దిక్కుగానే ఆ చప్పుళ్ళు వినపడేది. ఫారున్ ని భుజంమీద వేసి పరుగెత్తాను.

మార్గ మధ్యంలో వుండగానే కాల్పులు చల్లబడిపోయాయి. ఏం జరిగివుంటుంది? మంగల్ అనుచరులు వజ్రాలకోసం తమలో తాము కీచులాడుకున్నారా? లేక వేరే వర్గ మేదయినా మంగల్ ముఠామీద దాడి జరిపిందా? మంగల్ ని ఎదిరించే సాహసం ఎవరికి వుందిక్కడ? అంతా అనూహ్యంగా వుంది!

నా అంచనా ప్రకారం కాల్పులు మొదట నేను బయటేరిన చోటునుండి రమారమి మైలు దూరంలో జరిగివుండాలి. ఆ మాత్రం దూరాన్ని చేరగానే పరిసరాలను జాగ్రత్తగా గమనిస్తూ అడుగు ముందుకు వేస్తున్నాను.

విరు నిమిషాలయినా గడవకముందే కొంటబడిన దృశ్యాన్ని చూసి నిశ్చేష్టుణ్ణున్నాను.

ఇంచుమించు మంగల్ ముఠా అంతా గుర్రాలతో  
సహార కపుమడుగులో తేలుతున్నారు. చెల్లాచెదురుగా  
పడివున్నాయి శవాలు. శరీరాలు తూట్లపడి జల్లెడ  
మాదిరి తయారయ్యాయి.

మంగల్ కోసం గాలించాను. ఓ పాదప్రక్కన పడి  
వున్నాడు మంగల్! చిరరిక్షణాల్లో వున్నాడు. కళ్ళు  
మాసుకొని భారంగా వూపిరి పీలుస్తున్నాడు. శరీరంలో  
తూటా దెబ్బలు తగలనిది ఒక్క శిరస్సు మాత్రమే!

మంగల్ ప్రక్కన మోకాళ్ళమీద కూర్చొని పేరు  
పెట్టి పిలిచాను. అతిప్రయత్నంమీద కళ్ళు తెరవగలి  
గాడు మంగల్. నన్ను చూస్తూనే అతని కళ్ళు వెలుగుతో  
నిండాయి.

“ఏం జరిగింది మంగల్!” అడిగాను ఆత్రంగా.

మంగల్ నోటిని తెరిచే ప్రయత్నం చేస్తూ తన చేతితో  
నా చేతిని పట్టుకున్నాడు గట్టిగా.

“ప్ర... ప్ర.... ప్రతా.... వ.... వ.... వ్యజ్రాలు... ..”  
అంటే. ఆ పైన చెప్పలేకపోయాడు మంగల్. అర్థమయిం  
దన్నట్టు తల వూపాను. మంగల్ కళ్ళు చిరిగి మూతపడి  
పోయాయి. నా చేయి పట్టిన మంగల్ చేయి వదులుగా  
జారిపోయింది కిందకు.

నా కళ్ళు అప్రయత్నంగా నీళ్ళు చిమ్మాయి. మంగల్  
నీన్ డాకూ బోనుగాక! మాటకు కట్టుబడే న:నిషి.  
ప్రతావ్ లాంటి నయవంచకుల కన్నా వేయిరెట్లు  
నయం!

8

బిగరగా సకిలినూ ముందుకు దూకింది ఆశ్వం. ప్రారం  
భంలోనే నాలుగుకాళ్ళ వేగాన్ని అందుకుంది. అప్పటికే

తృప్తిలేక బూటు కాళ్ళతో గుర్రం దొక్కలో పొడుస్తున్నాను.

మంగల్ సేన్ ముఠాకి చెందిన దా ఆశ్వం. ప్రతాప్ సింగ్ ముఠా బారినుండి ఎలా తప్పించుకున్నదో పోరాటం జరిగిన ప్రాంతానికి కా సంత దూరంలో నాకంటపడింది. ఎట్టి పరిస్థితుల్లోనూ ప్రతాప్ ముఠా అరణ్యం దాటి పోకూడదన్నది నా ధ్యేయం.

అరగంటలో గమ్యాన్ని చేరాను. నిక్కుతూ నీలుతూ పోతున్నది ప్రతాప్ ముఠా. వారికంట పడకుండా జాగ్రత్తగా ఓ విదు నిమిషాలు వారిని వెంబడించాను. అంతా కలిపి ఓ డజనునుంది వున్నారు. అందరి దగ్గరా అధునాతనమయిన మెషిన్ గన్ లున్నాయి. మంగల్ ముఠాని ఆ కారణంగానే వీళ్ళు సులువుగా దెబ్బతీయ గలిగారు.

క్షణకాలం ఆలోచించాను. ఈ పరిస్థితిలో ఇంత మందిని దెబ్బతీయడం నా ఒక్కడివల్లా జరిగే పనికాదు. అలాగని మరొకరు నాకు సాయం వచ్చే అవకాశమూ లేదిక్కడ. అప్పటికప్పుడు ఏం చెయ్యాలో ఆలోచించి అశ్వాన్ని దారి మళ్ళించాను.

ఆ మార్గంలో ప్రతాప్ ముఠాకంటే ముందు వున్నా నిప్పుడు. ప్రతాప్ తన నివాసాన్ని చేరేందుకు ఈ మార్గంలోనే పయనించవలసి వుంది. వాయువేగంతో అశ్వాన్ని పరిగెత్తినూ ఆనువయిన ప్రాంతంకోసం వెదుకు తున్నాను. ప్రతాప్ మంగల్ ముఠాని దొంగ దెబ్బ తీసాడని తెలుస్తూనే వుంది. మల్లుసు తీసేది మల్లే.

ప్రతాప్ లాంటి వాళ్ళను ఈ ప్రభుత్వాలు చట్టాలు ఏం చెయ్యలేవు. అరణ్యంలో సాధారణ చట్టాలు చెల్లు

బడికావు. దెబ్బకి దెబ్బన్నర! అదే న్యాయమిక్కడ!  
ప్రతాప్ ముఠాని నేను అదే నూత్రం ఆధారంగా సర్వ  
నాశనం చెయ్యాలనుకుంటున్నాను.

చుట్టూ దట్టమయిన చెట్లూ చేమలతో నిండిన వాతా  
వరణం ఒక్కసారిగా మారి మెళ్ళకొద్దీ వ్యాపించిన  
వికాలమయిన పచ్చిక బయళ్ళు, వాటిని అనుకున్న  
బ్రహ్మాండమయిన పర్వతాలుగల ప్రదేశంలో పయనిస్తోంది  
ఆశ్వం.

పరయినచోట అశ్వాన్ని ఆపి దానిని ఒకచాటు  
ప్రదేశంలో కట్టాను. వడివడిగా పర్వతం మధ్యభాగాన్ని  
చేరాను. రాయి రప్పా అల్లిబిల్లిగా ఓ మోస్తరు  
పొదలు. నా కార్యక్రమానికి అనువయిన సలమడి.  
అక్కడే ఓ బల్లపరపుగా ఉండే రాతిని ఎఱ్ఱుకున్నాను.  
ముందు భాగంలో కొంచెం ఎత్తుగా, వెనక్కి వచ్చేకొద్దీ  
వాలుగా, బోర్లా పడుకొని తుపాకీ పేల్చేందుకు చక్కగా  
అమరిందా రాయి.

రాతిమీద పొజిషన్ లో ఉండి కిందకు చూసాను.  
పచ్చికబయలు దానిమధ్య మార్గము కనుచూపుమేర  
స్పష్టంగా గోచరిస్తోంది. అదే సమయంలో మైదానంలో  
ఉన్నవారు బైనాక్యులర్స్ తో గాలించినా నా ఆచూకీ  
దొరకదు.

నా చేతిలో ఫామాన్ లక్ష్యంకోసమని వువ్విశూరు  
తోంది. తన యజమానిముందు ఆనితర సాధ్యమయిన  
తన ప్రతిభను ప్రదర్శించే సమయమది.

బహు దూరాన అశ్వాలు ధూళిరేపుతూ వేగంగా  
వస్తున్నాయి. నా గుండె చప్పుడు స్పష్టంగా నాకే విన  
పడుతోంది. వుద్వేగం నిండి శరీరం కోమాంచితమయింది.

ముందున్న కార్యం సామాన్యమయింది కాదని నాకు తెలుసు. జయాపజయాలు దైవాధీనంకాకూడదు. ఆరు నూరయినా ఇందులో గలిచితీరాలన్నదే నా దృఢ విశ్వాసం!

అశ్వాలు రాతులు లీలగా కనిపిస్తున్నారీప్పుడు. సుమారు వెయ్యిగజాల దూరంలో వున్న లక్ష్యాన్ని, అదీ వేగంగా కదిలే లక్ష్యాన్ని ఛేదించడమంటే మాటలుకాదు. ఇందుకు ఎంతో ఏకాగ్రత, కాలపరిజ్ఞానం, సునిశిత దృష్టి అవసరం. పై మూడింటిలో యే ఒక్కటి లోపించినా నా చేతిలో ఫారుాన్ నన్ను వెక్కిరిస్తుంది.

తుపాకీ సరిచేసి గురి చూసాను. ఆకారాలు తప్ప మనుషులెవరో తెలిసే అవకాశంలేదు. తనదయిన ప్రత్యేకతలో నా చేతిలో ఫారుాన్ గర్జించింది. ఆ శబ్దం చుట్టూ వ్యాపించివున్న కొండల్లో ప్రతిధ్వనించింది. వెను వెంటనే కనిపించింది ఫలితం. ఒక రాతు నేలకూలాడు. తృప్తిగా నిట్టూర్చాను. వెంటనే మరొకడు!

ముఠాలో కలకలం బయల్పడింది. కళ్ళాలు బిగించబడిన అశ్వాలు సకిలిస్తూ కదం తొక్కుతున్నాయి. ఇంతలో మరోసారి పేలుడు. కెవ్వన ఆర్తనాదం! ప్రతాప్ ముఠా జరుగుతున్న దేమిటో తెలుసుకునేలోగా నలుగురు వ్యక్తులు రక్తం చిందే గుండెల్ని అదిమిపడుతూ నేల కూలారు.

చుట్టూ పర్వతాలు! కనుచూపు మేరలో ఎక్కడా ఏ అలికిడిలేదు. కొండల్లో ప్రతిధ్వని. ఎటునుండి తుపాకీ పేలుతున్నదో స్పష్టం కావడంలేదు. ఫారుాన్ లో విశేషం పొగను తనలోనే ఇముడ్చుకొని చల్లబరచ

గలడం.

ప్రతాప్ కి పరిస్థితి ఆరమయింది. నిస్సందేహంగా ఇది ఫారుక్ పనితనం. అంటే విక్రమ్ కొండల్లో ఎక్కడో దాగి తమను దెబ్బతీస్తున్నాడన్నమాట! ప్రతాప్ కి కడుపు రగులుకు పోయింది. కళ్ళుముందే విశ్వాసపాత్రులయిన అనుచరులు మట్టికావడం ఏ నాయకుడు సహించగలడు?

“విక్రమ్!” అరిచాడు గట్టిగా. ప్రతాప్ కేక లోయలో ప్రతిధ్వనించింది .... “పిరికివాడిలా దొంగ దెబ్బతీయడం కానురా! చాతనయితే బయటపడి పోరాడు.”

ప్రతాప్ నోటికి సమాధానం ఫారుక్ చెప్పింది. కాశ్యతంగా మూతపడవలసిన ఆ నోరు అప్పుడే మరొక అనుచరుడు ఆడ్డం వచ్చిన కారణంగా బ్రతికిపోయింది. చూచాయగా నా ఉనికి అప్పటికి ఆరమయింది ప్రతాప్ కి. వెర్రి ఆవేశంతో తన అనుచరుల్ని ముందు నేనున్న పర్వతం దిక్కుగా వుసిగొల్పుతూ తను వారిని వెన్నాడి వస్తున్నాడు.

పగ్యతాన్ని చేరేలోగా మరో ముగ్గుర్ని యమపురికి పంపింది నా ఫారుక్. మిగిలిన వ్యక్తులు గుర్రాలపైనుండి దూకి కొండరాళ్ళ అసరాగా పైకివస్తున్నారు. ఇక ముఖాముఖీ పోరాటం తప్పదు. పాదల మాటున ప్రాకుతూ మరికొంచెం ఎత్తుకు వెళ్ళాను.

మునుపటి నా స్థావరాన్ని గమనిస్తూ మరో సురక్షిత మయినచోట పోంచి వున్నాను. నిమిషాలు గడుస్తున్నాయి. హోనున ఏచే కొండగాలి శబ్దం తప్ప మరేదీ లేదక్కడ.

ఇంతలో పాదల మాటునుండి ఎక్కువెట్టిన తుపా

కులలో బండమీదకు చెరో ప్రక్కనుండి ఒకేసారి దూకారు ఇద్దరు. అక్కడ నేను లేకపోవడం చూసి తెల్ల మొహాలు వేస్తూ మొహాలు చూసుకుంటున్న వేళ, వారికి నా ఉనికిని తెలియబరుస్తూ గరించింది ఫారున్. ఇద్దరూ కలిసికట్టుగా వెనక్కివిరుచుకు పడిపోయారు.

ఒక మిగిలింది ఇద్దరు. నెమ్మదిగా లేచి రాళ్ళ వెనక ఒంగినడునూ మరో చోటు చూసుకున్నాను.

అరగంట గడిచినా ఏ అలికిడి లేదు. నిరీక్షణ వేట గాడికి ప్రాథమిక విద్య. అరగంటకారు అర్ధరాత్రి వరకూ శరీరంలో ఎటువంటి కదలిక లేకుండా కూర్చో గలను.

మరో అరగంట గడిచాక రాబ్బు బెణికి బడబడ దొరుతున్న శబ్దం వినపడి చటుక్కున లేచాను. కంగారుగా వెనక్కి పరుగెడుతున్నాడొక వ్యక్తి. మెరుపువేగంతో తుపాకీ పేల్చి కూర్చుండిపోయాను. కెవ్వుమనే కేక దబ్బున చప్పుడువిన పడింది. లెక్కపడకొండు. కేకనుబట్టి పడకొండో నెంబరు ప్రతావ్ కాడని గ్రహించాను.

గంట! రెండు గంటలు! మూడు గంటలు గడిచి చీకటి పడింది. ప్రతావ్ నుండి సమాధానంలేదు. ఏమయ్యాడు ప్రతావ్! చడి చప్పుడూ లేకుండా వెనక్కి మరలి పోయాడా? అలా అని తొందరకూడదు. ప్రతావ్ సయితం వేటగాదే! మరో గంట గడిచింది. చలిగాలి ఉధృతంగా వుంది. నెమ్మదిగా లేచి చుట్టూ పరికించాను.

ఇంతలో యేవో చప్పుడు వినపడి చటుక్కున అటు తిరుగుతూ తుపాకీ పేల్చే ప్రయత్నంలో ఉన్నాను. కంటబడిన దృశ్యం చూసి అలాగే వుండిపోయాను. ఫారున్ వెబ్బతిని చనిపోయిన వ్యక్తి శవాన్ని

తోచెక్కు పీక్కుతింటున్నాయి.

పరిసరాలను వేయికళ్ళతో గమనిస్తూ జాగ్రత్తగా కొండ దిగాను. ప్రతాప్ ఎక్కడా తారసపడలేదు. పిరికిపంద! పలాయనం చిత్తగించాడు.

ప్రతాప్ ఇక అరణ్యంలో పట్టుబడడం జరగని పని. విట్టూరునూ ఆ రాత్రికి కొండరాళ్ళమధ్య ఓ అనువయిన సలంలలో నిద్రపోయాను. తూరుపు తేలవారుతుండగా శి లేచి గుర్రమెక్కాను.

## 9

సుమారు ఓ గంట ప్రయాణంచేసి ఉంటానేమో! దారి ప్రక్కనే వున్న బండరాతి వెనకనుండి చెంగున దూకి యెదురుగా నిలబడిన వ్యక్తిని చూసి నివ్వెర పోయాను.

చేతిలో నా గుండెలకు గురిపెట్టబడిన రివాల్వర్ తో ప్రతాప్!

రాత్రంతా నాకోసమని పడిగాపులు పడినట్టు మొహం మంతా పీక్కుపోయి కళ్ళు చింత నిప్పుల్లా ఉన్నాయి.

ప్రతాప్ క్రూరంగా నవ్వుతూ “స్వాగతం మిత్రమా! పిచ్చి వేషాలు వెయ్యకుండా జాగ్రత్తగా గుర్రం దిగు!” అని ఆజ్ఞాపించాడు రివాల్వర్ ఊపుతూ.

అతను చెప్పింది చేయడం మినహా మరో దారి లేదు. నా ఫోటాన్ గుర్రానికి కట్టబడిన తోలు పట్టాళాలో వుంది. అంతే కాదు! రాత్రి భారీ అయిన తూటాల సానంలో కొత్తవి తిరిగి అమర్చని నా బుద్ధి మాంద్యాన్ని నేనే నిందించుకున్నాను. ఇంతలోనే ఇటువంటి ఉపద్రవం ముంచుకువస్తుందని నేను భావించక

పోవడం నిజంగా పొరపాటే! బుడిగూతుడిలా గుర్రం  
దిగి చేతులై తేసాను. అయినా దేవుడు<sup>9</sup> మేలుచేసి ఏదన్నా  
జరక్కపోతుందా అనే ఆశమాత్రం చావలేదాంకా!

“అరేయ్ విక్రమ్! నా ముఠా అంతటినీ నాశనం  
చేసావు. ధైరవ్ నికూడా నువ్వే చంపివుంటావు. నిన్ను  
నేను బదలను. కావాలంటే ఈ రివాల్యూర్లో నిన్ను  
కుక్కను కాల్చినట్టు కాల్చి చంపగలను. కానీ అరేయ్  
విక్రమ్! నీకు ఆ ఫారుక్ గన్ అంటే మహా ప్రీతి కదూ!  
నిన్నూ దానితోనే చంపుతానని ప్రతిజ్ఞ చేశాను. పిచ్చి  
వేషాలెయ్యక ఆ ఫారుక్ ఇటు విసురు” అన్నాడు  
ప్రతాప్.

దేవుడు దయామయుడు. నాకేదో దారి దొరక  
లొలోంది. కాకపోతే దొరికినవాణి దొరికినటే చంపక  
ఈ ప్రతిజ్ఞాపాలన లేమిటి ఈ వెధవకి! చేటుకాలం  
కాకపోతే! బుర్రకి పగునుపెడుతూ

“అందులో గుఱ్ఱు లోడ్ చేసి లేవు” అన్నాను  
సెమ్మడిగా.

పకపకలాడాడు ప్రతాప్. “అంత నిర్లక్ష్యం గనకే  
నాకు దొరికిపోయావు. పిచ్చి తలంపులు పెట్టుకోకుండా  
గన్ లోడ్ చేసి ఇటివ్వు” అన్నాడు ప్రతాప్.

బుడిగా తల ఊపి ఫారుక్ అందుకున్నాను. నేను  
యేమాత్రం తొందరపడినా వెంటనే దెబ్బ తీసేందుకు  
ప్రతాప్ నా ముఖకవళికల్ని అతి జాగ్రత్తగా పరి  
కిస్తున్నాడు. ఈలోగా గుఱ్ఱు లోడ్ చేస్తున్న నా చేతి  
వేలి ఉంగరం బారల్లో జొరబడింది. ప్రతాప్ ఆ  
సంగతి గమనించే సితిలో లేడు. చిన్నగా నిట్టూరుస్తూ  
తుపాకీ ప్రతాప్ కందించాను.

“గుడ్!” నవ్వాడు ప్రతాప్. 8 వాల్వర్ తిరిగి పాకెట్ లో పెట్టెసాడు.

“ఇది యేనాడూ నువ్వు వ్రాహ్మించని అనుభవం కదూ విక్రమ్! ఆఖరుసారిగా దేవుణ్ణి ప్రార్థించుకో!” పకపక లాడుతూ ట్రిగ్గర్ నొక్కాడు ప్రతాప్.

వ్రాహ్మించని అదురుతో ప్రతాప్ వెనక్కి విసిరివేయ బడ్డాడు. ఫారూన్ తారాజువ్వలా గిజగిజలాడుతూ మరో ప్రక్కకు పడిపోయింది. ప్రతాప్ తేరుకొని తిరిగి లేచే లోగా నా కాలిబూటులో ఇమడ్చబడిన చాకు సర్ మంటూ పోయి అతని గుండెలో దిగబడింది బలంగా.

ప్రతాప్ ఎక్కడివాడు అక్కడే వెనక్కి విరుచుకు పడిపోయాడు. కాళ్ళూ చేతులూ కొట్టుకుంటూ నా కళ్ళముందే ప్రాణాలు వదిలేసాడు.

ప్రతాప్ శవం వంక జాలిగామాస్తూ నిట్టూర్చాను. నిజానికి ఆ చావు నాకు రావలసినది. అందుకే మా గురువుగారు చెప్పేవారు!

శత్రువు మందర నిర్లక్ష్యం, రోగం దగ్గర ఆలస్యం పనికిరావనేవారాయన.

పాపం! ప్రతాప్ కి అటువంటి గురువు లెవరూ లేరేమో కుప్పకూలిపోయాడు. ప్రతాప్ జేబులు వెదికాను. వజ్రాల మూట దొరికింది.

వీటిని ఇప్పుడేం చెయ్యాలి? ఆఫ్ఫికాలో ఒక కోటి శ్వరుడిని చంపి — ప్రతాప్ వీటిని దొంగిలించాడు. ఆఫ్ఫికాలో ఉన్న వీటి స్వంతదారు యెవరో నాకు తెలియదు. ఆ ప్రయత్న మేడిచేసినా లేనిపోని చిట్టలా పడడమే అవుతుంది. ఈ గొడవంతా దేనికి? వజ్రాలను చక్కగా పార్శిలుచేసి యే అనాధశరణాలయానితో

164

పంపి తే సరి!

పుణ్యమూ పురుషార్థమూ చేకూరినట్టవుతుంది!  
తృప్తిగా నిట్టూర్చి గుర్రమెక్కాను. ఆకాశంతో  
విహరించే రాబందుల నీడలు ప్రతాప్ శవంమీద పడు  
తున్నాయప్పుడే! “చేసుకున్న వాళ్ళకు చేసుకున్నంత”  
అంటే ఇదే కాబోలు!

అనుకోదయ కిరణాలను చీలుస్తూ ముందుకు సాగింది  
నా అశ్వం!

—: అ యి పో యి ం ది:—